

Врз основа на член 42 став 2 од Законот за рибарство и аквакултура (“Службен весник на Република Македонија” бр. 7/08, 67/10, 47/11, 53/11, 95/12, 164/13, 116/14, 154/15, 193/15 и 39/16) и Одлуката за започнување на постапка за доделување на концесија на рибите за организирање на рекреативен риболов на рекреативната зона „Акумулација Матка” бр. 42-1786/4 од 15 март 2016 година, (“Службен весник на Република Македонија“ бр.54/16), Комисијата за спроведување на постапки за доделување концесии на рибите за организирање на рекреативен риболов на рекреативните зони формирана од Владата на Република Македонија, со Решение бр.42-3065/1 од 29.03.2016 година, објавува

## **ЈАВЕН ПОВИК**

**за доделување на концесија на рибите за организирање на рекреативен риболов на рекреативната зона „Акумулација Матка “**

### ***I ПРЕДМЕТ НА КОНЦЕСИЈА***

Предмет на концесијата е доделување на рибите за организирање на рекреативен риболов за период од шест години на рекреативната зона „Акумулација Матка “ која ја опфаќа целата површина на акумулацијата и делот на реката Треска кој се наоѓа меѓу браната Св. Петка и вливот во акумулацијата Матка.

### ***II ПЕРИОД ЗА КОЈ СЕ ДОДЕЛУВА КОНЦЕСИЈАТА***

Концесијата на рибите за организирање на рекреативен риболов на рекреативната зона „Акумулација Матка“ се доделува за период од шест години.

### ***III ПРАВО НА УЧЕСТВО***

Право на учество на Јавниот повик за доделување на концесија на рибите за организирање на рекреативен риболов на рекреативната зона „Акумулација Матка“ имаат домашни правни лица и странски правни лица доколку имаат регистрирано подружница во Република Македонија согласно со Законот за трговските друштва, немаат негативна референца за учество на Јавен повик и имаат подигнато тендерска документација.

### ***IV РОК И ВАЖНОСТ НА ПОДНЕСУВАЊЕ НА ПОНУДИ***

Краен рок за поднесување на понудите е **30.06.2016 година до 12:00 часот.**

Ќе бидат разгледувани само понудите пристигнати во архивата на Министерството за земјоделство, шумарство и водостопанство до утврдениот рок.

Рокот на важност на понудата изнесува најмалку 120 дена сметано од денот утврден како краен рок за поднесување на понудите.

Сите трошоци кои се во врска со подготовката и поднесувањето на понудата паѓаат на товар на понудувачот.

## ***V АДРЕСА НА ДОСТАВУВАЊЕ НА ПОНУДИ***

Секој заинтересиран понудувач својата понуда ја доставува на следнава адреса: Министерство за земјоделство, шумарство и водостопанство, ул.„Аминта Трети“, бр.2, 1000 Скопје.

Понудата се доставува преку пошта или со предавање во архивата на Министерство за земјоделство, шумарство и водостопанство, секој работен ден од 9:00 до 15:00 часот.

## ***VI ЈАВНО ОТВОРАЊЕ НА ПОНУДИ***

Јавното отворање на понудите ќе се одржи во просториите на Министерството за земјоделство, шумарство и водостопанство (ул.„Аминта Трети“ бр.2, Скопје, Република Македонија) на 30.06.2016 година во 13:00 часот.

## ***VII ЈАЗИК НА ПОНУДАТА***

Понудата, како и целата кореспонденција и документи поврзани со понудата се доставува на македонски јазик.

## ***VIII ИЗДАВАЊЕ НА ТЕНДЕРСКА ДОКУМЕНТАЦИЈА И НАДОМЕСТОК ЗА ИЗДАВАЊЕ***

Тендерската документација се издава во архивата на Министерството за земјоделство, шумарство и водостопанство, ул.„Аминта Трети“ број 2, 1000 Скопје.

За подигнување на тендерската документација, заинтересираниот понудувач е должен да уплати неповратни средства во висина од 500 (петстотини) денари.

Уплатата треба да се изврши на следната сметка:

|                              |   |
|------------------------------|---|
| Назив и седиште на примачот: | Министерство за финансии,<br>Трезорска сметка |
| Банка на примачот:           | НБРМ  |
| Трансакциона сметка:         | 100000000063095                               |
| Износ:                       | 500 денари                                    |

|                            |                       |
|----------------------------|-----------------------|
| Уплатна сметка:            | 840 XXX 03161         |
| Приходна шифра и Програма: | 722313 00             |
| Цел на дознаката:          | административна такса |

При подигнување на тендерската документација од архивата на Министерството за земјоделство, шумарство и водостопанство, заинтересираните правни лица треба да остават податоци за називот, седиштето, контакт телефон и e-mail адреса.

## ***IX ЛИЧНИ, ПРОФЕСИОНАЛНИ, ТЕХНИЧКИ И ФИНАНСИСКИ УСЛОВИ КОИ ТРЕБА ДА СЕ ИСПОЛНАТ***

За докажување на личните, професионалните, финансиските и техничките услови кои треба да се исполнат за учество на Јавниот повик, понудувачите задолжително треба да ја достават следната документација:

### 1. За докажување на личната способност:

- изјава од одговорното лице во правното лице заверена на нотар, со која под морална, материјална и кривична одговорност потврдува дека правното лице или член на негов орган на управување или надзорен орган во последните пет години не се осудени со правосилна судска пресуда за следниве кривични дела: корупција, измама или перење на пари;
- потврда (оригинал или копија заверена од страна на понудувачот), дека не е отворена постапка за стечај издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад;
- потврда (оригинал или копија заверена од страна на понудувачот), дека не е отворена постапка за ликвидација издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад;
- потврда (уверение) за платени даноци, придонеси и други јавни давачки (оригинал или копија заверена од страна на понудувачот), издадена од Управата за јавни приходи не постара од 6 (шест) месеци сметано од крајниот рок за доставување на понудите наназад;
- потврда (оригинал или копија заверена од страна на понудувачот) од Регистарот на казни за сторени кривични дела на правните лица, дека не му е изречена споредна казна привремена забрана за вршење на одделна дејност издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад;
- потврда (оригинал или копија заверена од страна на понудувачот), од Регистарот на казни за сторени кривични дела на правните лица, дека не му е изречена споредна казна трајна забрана за вршење на одделна дејност издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад;

- потврда (оригинал или копија заверена од страна на понудувачот) дека со правосилна пресуда не му е изречена прекршочна санкција забрана за вршење на професија, дејност или должност издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад;
- потврда (оригинал или копија заверена од страна на понудувачот) дека со правосилна пресуда не му е изречена прекршочна санкција привремена забрана за вршење одделна дејност издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад и
- потврда за понудувачот (оригинал или копија заверена од страна на понудувачот), од Регистарот на казни за сторени кривични дела на правните лица дека не му е изречена споредна казна забрана за учество во постапки за јавен повик, доделување на договори за јавна набавка и договори за јавно-приватно партнерство издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад.

#### 2. За докажување професионална способност:

- потврда за регистрирана дејност – рибарство (ПРД образец оригинал или копија заверена од страна на понудувачот) издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад (ја доставуваат само правни лица регистрирани согласно Законот за трговски друштва);
- потврда за регистрирана дејност (ПРД образец оригинал или копија заверена од страна на понудувачот) издадена од Централен регистар на Република Македонија не постара од 6 (шест) месеци сметано од крајниот рок за доставување на понудите наназад (ја доставуваат само правни лица регистрирани согласно Законот за здруженија и фондации - риболовни здруженија) и
- тековна состојба издадена од Централен регистар на Република Македонија (оригинал или копија заверена од страна на понудувачот) не постара од 6 (шест) месеци сметано од крајниот рок за доставување на понудите наназад.

#### 3. За докажување финансиска способност:

- извештај за биланс на состојба и податоци од биланс на успех за последните три години (оригинал или копија заверена од страна на понудувачот), издаден од Централен регистар на Република Македонија.

#### 4. За докажување техничка способност:

- договор (оригинал или копија заверена на нотар) за порибување на рекреативната зона “Акумулација Матка” склучен со регистриран репроцентар за периодот на времетраење на концесија, со наведени

планирани количини за порибување вкупно за целиот шестгодишен период на концесија и планирани количини за порибување поединичено по години;

- M1 и M2 образец (оригинал или копија заверена од страна на понудувачот), за најмалку еден вработен/и рибочувар/и или договор со Агенција за обезбедување имоти и лица за ангажирање на рибочувар/и;

- изјава за техничка опременост и оспособеност од одговорното лице во правното лице заверена на нотар со која под морална, материјална и кривична одговорност потврдува дека поседува или располага со потребната опрема за вршење на рибочуварската служба утврден во риболовната основа;

- изјава за рибочуварска служба од одговорното лице во правното лице заверена на нотар со која под морална, материјална и кривична одговорност потврдува дека ќе формира рибочуварска служба и ќе го вработи потребниот број на лица за вршење физичка заштита на рибите утврден во риболовната основа и дека истите ќе ја извршуваат таа обврска само во рекреативната зона “Акумулација Матка” и

- изјава за број на членови од одговорното лице во правното лице заверена на нотар со која под морална, материјална и кривична одговорност потврдува дека во моментот на поднесување на понудата членуваат најмалку 50 членови во здружението (ја доставуваат само риболовни здруженија).

Покрај документацијата специфицирана во точка IX од овој Јавен повик, секој понудувач треба да достави:

- Пополнет Образец на понуда, заверен од страна на понудувачот и потпишан од одговорното лице на понудувачот или од него овластено лице, за што во прилог се доставува овластувањето потпишано и заверено од одговорното лице на понудувачот;

- Парафиран модел на Договор и

- Банкарска гаранција за учество во постапката (оригинал).

Доколку понудата не е комплетна, односно не ја содржи потребната документација, истата нема да биде предмет на евалуација.

## **X КРИТЕРИУМИ ЗА ИЗБОР НА НАЈПОВОЛНА ПОНУДА**

Критериум според кој ќе се врши изборот на најповолна понуда е највисокиот концесиски надоместок изразен во проценти понуден на електронската аукција.

## **XI МИНИМАЛЕН ИЗНОС НА НАДОМЕСТОК ЗА КОНЦЕСИЈА**

Надоместокот за концесија на рибите за рекреативен риболов изнесува најмалку 10% од наплатениот надоместок за вкупно издадените дозволи на годишно ниво.

## ***XII ИМЕ И АДРЕСА НА НАДЛЕЖНИОТ ОРГАН ЗА ОДЛУЧУВАЊЕ ПО ЖАЛБИ И КРАЈНИ РОКОВИ ЗА ПОДНЕСУВАЊЕ НА ЖАЛБИ***

Надлежен орган за решавање по жалби во постапката за доделување на концесија на рибите за организирање рекреативен риболов на рекреативната зона „Акумулација Матка“ е Државната комисија за жалби по јавни набавки (бул.„Илинден“ бр.63А, 1000 Скопје, Република Македонија).

Жалба може да се изјави во рок од осум дена од денот на:

- објавувањето на Јавниот повик за доделување на концесија на рибите за организирање рекреативен риболов во однос на податоците, дејствијата или пропуштањата за преземање дејствија од Јавниот повик,
- отворањето на понудите, во однос на дејствијата или пропуштањата за преземање дејствија поврзани со тендерската документација, односно постапката за отворањето на понудите,
- истекот на рокот за донесување на Одлука за избор на најповолна понуда или Одлука за поништување на постапката во однос на пропуштањето за донесување на одлука за избор или за поништување на постапката во соодветниот рок,
- приемот на одлуката со која се одлучува за поединечно право од постапката за доделување на концесија на рибите за организирање рекреативен риболов на рекреативната зона „Акумулација Матка“, во однос на утврдувањето на способноста на пријавите за учество или евалуацијата на понудите и одлуката или
- за сознанијата за незаконско водење на постапката за доделување на договор за концесија за рибите за организирање рекреативен риболов на рекреативната зона „Акумулација Матка“, најдоцна во рок од една година од денот на завршување на спроведената постапка.

Комисија за спроведување на постапки за доделување концесии на рибите за организирање рекреативен риболов на рекреативни зони